

Na Digidigi ni Sigatabu

"Na cava na sakaramede?" A taroga o Anita.



Mai vei Rebekah Jakeman
(Yavutaki e na italanoa dina)

A yaco na italanoa oqo mai Iceland.

"Lade cake sara!" A kaya
Lo Evolett vei nona itokani
o Anita. Era a raica tiko na
cecere ni nodra rawa ni lade
ena trampoline nei Evolett.

Ena gauna oya, a rika sara icake
o Anita. Ni sa ro yani na yavana,
a vukataki cake tale o Evolett! Rau
a lutusobu ruarua na goneyalewa
ena trampoline. Erau dredre

"E ka marautaki oqo," a kaya o
Anita. "E rawa beka ni daru qito
talega ni matak?"

A davo vanadaku o Evolett. "Io!"
"Io, au na taleitaka!"

"E rawa ni daru qito ena vale
nei buqu." A vakaitikotiko nona
bubu o Anita e vica na vale mai vei
Evolett.

A qai nanuma o Evolett na siga
ka tarava na Sigatabu. E vinakata
me lako ki na Lalai. Ena ka
marautaki na qito vata kei Anita,
ia a vinakata me digidigi vinaka.



E cici i vale o Anita me taroga
vua na nona bubu kevaka e rawa
ni lako i lotu vata kei Evolett. Ena
mataka ka tarava, eratou a kauti
Anita ena nodratou ilakolako o
Evolett kei na nona matavuvale.
Ni rau yaco ki lotu, a vakaraitaka
o Evolett vei Anita. A vakaraitaka
vua na rumu ni Lalai, na vale
ni vakaukauwa yago, kei na
valenilotu.

Sega ni dede sa gauna ni soqoni
ni sakaramede. Rau a dabe vata
o Evolett kei Anita. A tovelea o
Evolett me vakasamataki Jisu
Karisito ena gauna ni sakaramede.
Era sa qai vakororogo ki na vosa.

Sa qai yaco mai na gauna ni
kalasini ni Lalai! A vakatakilai
Anita o Evolett vei ira eso na nona
itokani.

"Oqo na noqu itokani o Anita,"
a kaya o Evolett.

"Keitou marau vakalevu ni
o lako mai nikua. O au o Sister
Magnusson," a kaya na qasenivuli
ni Lalai.

Ni rau rogoca o Evolett kei
Anita na leseni baleti Jisu Karisito,
e vakila o Evolett na marau
e lomana. E dau taleitaka na tiko
e valenilotu kei Anita. "A vuki ka
matadredredre yani vei Anita.
A dredre lesu mai o nona itokani.

"Vinaka vakalevu na sureti au,"
a kaya o Anita ena ilakolako lesu
ki vale.

A marau o Evolett ni rawa ni
muri Jisu Karisito. Ka marautaka ni
vinakata o Anita me vulica talega
na veika baleti Koya.

E ka marautaki na lade ena dua
na trampoline ka vuka e macawa,
ia na katakata ni loma e vakila
o Evolett e vinaka cake sara. ●

DROIN MAI VEI FIONA POWERS



O cei e rawa ni o sureta ki
lotu vata kei iko?

